

پرویزیت کے بارے میں علماء اسلام کے فتاویٰ

..... غلام احمد پرویز کافر اور مرتد ہے

امام حرمین شریفین شیخ محمد بن عبداللہ اسیبل نے 'طلوع اسلام' تنظیم کے بانی غلام احمد پرویز اور اس کے تبعین کو ان کے باطل و مخدوش عقائد کی وجہ سے کافر قرار دیا ہے۔ اپنے فتویٰ میں انہوں نے لکھا:

"یہ شخص حیثیت حدیث، مجرمات، عذاب قبر اور بہت سی ضروریات دین کا منکر ہے۔ اس مخدوش قرآن کریم کی ان آیات اور آنحضرت ﷺ کی ان احادیث کا جو نماز، زکوٰۃ، حج، جنت اور دوزخ سے متعلقہ ہیں، کا انکار کیا ہے۔ یقیناً اس میں تک نہیں کہ غلام احمد پرویز اور اس کے تبعین جو اس کے ذکورہ عقائد کے حامل ہیں، کافر اور قادریات کی طرح ملت اسلامیہ سے خارج ہیں۔"

شیخ عبداللہ اسیبل نے پرویزی فتنہ کی سلیمانی کے پیش نظر حکومت اور علماء کرام سے پرزو را پیل کرتے ہوئے فتویٰ میں یہ بھی لکھا:

"حکومت کے ذمہ دار ان اور علماء کرام پر واجب ہے کہ وہ اس عظیم خطرہ سے آگاہ رہیں اور ان کی جملہ حرکات اور مکانہ کا رواںیوں پر پابندی لگائیں تاکہ ان کا زہر مسلمانوں میں نہ پھیل سکے۔"

امام کعبہ کے فتویٰ کا تفصیلی متن بعد ترجمہ اگلے صفحات میں شائع کیا گیا ہے۔

اس سے قبل حکومتِ کویت بھی سرکاری طور پر غلام احمد پرویز اور اس کے تبعین کو کافر و مرتد قرار دے چکی ہے۔ اس سلسلے میں حکومتِ کویت کی وزارت الاوقاف کی فتویٰ کمیٹی کے چیئر مین شیخ شعل مبارک عبد اللہ احمد الصباح نے اپنے فتویٰ میں لکھا:

"غلام احمد پرویز کے عقائد باطل و گمراہ کن ہیں اور اسلامی عقیدے کے منافی ہیں۔ ہر وہ شخص جو ان عقائد پر ایمان رکھتا ہے، وہ کافر اور دائرۃ اسلام سے خارج ہے اور اگر وہ پہلے مسلمان تھا پھر ان عقائد کو اختیار کیا ہو تو وہ مرتد شمار ہو گا، کیونکہ ان عقائد سے ان امور کا انکار لازم آتا ہے جو قرآن و سنت سے نقطی طور پر ثابت ہیں اور ضروریات دین میں شمار ہوتے ہیں۔"

سعودی عرب کے مفتی اعظم شیخ عبدالعزیز بن باز مرحوم نے بھی غلام احمد پرویز کو منکر حدیث کی حیثیت سے کافر قرار دیا ہے۔ ان کے فتویٰ کا مکمل متن بھی بعد ترجمہ آگے آ رہا ہے۔

سعودی عرب کے موجودہ مفتی اعظم فضیلۃ الشیخ عبدالعزیز بن عبد اللہ بن محمد آل شیخ حفظہ اللہ نے بھی ۱۴۲۰ھ کو فتویٰ نمبر ۲۱۱۶۸ کی رو سے بزم طلوع اسلام کے مؤسس غلام احمد پرویز اور

اس کے بیرون کاروں کے کافر و مرتد ہونے کا فتویٰ صادر فرمایا ہے۔ جس میں مسلمان حکومتوں سے کہا گیا ہے کہ وہ اس گروہ کے تائب نہ ہونے کی صورت میں اس کے خلاف ارتدا کی شرعی سزا نافذ کریں۔ اس فتویٰ کا مکمل اردو ترجمہ بھی آگے آ رہا ہے۔

● اسی طرح متحده عرب امارات، دینی کے اسلامک مشن نے بھی پرویز کے کفریہ عقائد کی تفصیل لکھتے ہوئے اجماع امت کی روشنی میں اس کے کفر اور خارج از اسلام ہونے کا فتویٰ صادر کیا ہے۔

● عالم عرب کے ان فتاویٰ کی توثیق و تصدیق کے ساتھ عالم اسلام کی جن مقتندر علمی اور دینی شخصیات نے پرویز کے کفر پر اتفاق کیا ہے، ان میں بالخصوص مندرجہ ذیل معروف شخصیات شامل ہیں:

- (۱) مولانا محمد ادريس سلفی و حافظ عبد القہار دہلوی (جماعت غرباء الہدیث، کراچی)
- (۲) مولانا ڈاکٹر سرفراز احمد نصیبی (مہتمم جامعہ نصیبیہ، لاہور)
- (۳) ڈاکٹر اسرار احمد (امیر تنظیم اسلامی، لاہور)
- (۴) مولانا محمد تقی عثمانی (سابق جمیش شریعت نجف، پریم کورٹ)
- (۵) قاضی عبداللطیف (مبر اسلامی نظریاتی کونسل و سابق سنیٹر)
- (۶) مفتی عبدالقیوم خان ہزاروی (ادارة منهاج القرآن، لاہور)
- (۷) مولانا ڈاکٹر مفتی غلام سرور قادری (صوبائی وزیر مذہبی امور، پنجاب)
- (۸) ڈاکٹر عبدالرزاق سندر (صدر جامعہ علوم اسلامیہ)
- (۹) مولانا سراج الدین (شیخ الحدیث جامعہ دارالعلوم نعمانیہ)
- (۱۰) مولانا محمد یوسف لدھیانوی (علمی مجلس تحفظ ختم نبوت)
- (۱۱) مولانا حافظ عبد القادر روڈری (چیرین جماعت اہل حدیث)
- (۱۲) مولانا مفتی محمد رفعی عثمانی (صدر مدرس دارالعلوم، کراچی)
- (۱۳) مولانا شیخ عبد الحقیظ کی (مکہ مکرمہ)
- (۱۴) مولانا منظور احمد چنیوٹی (سابق ایم پی اے)
- (۱۵) مولانا ڈاکٹر شیری علی شاہ مدفنی (شیخ الحدیث جامعہ حقانیہ، اکوڑہ خٹک)
- (۱۶) مولانا محمد اجمیل خاں (سرپرست جمیعت علمائے اسلام)
- (۱۷) مولانا مفتی محمد عاشق الہی البرنی (مدینہ منورہ)
- (۱۸) ڈاکٹر عبدالواحد (مفتي جامعہ منیہ)
- (۱۹) مولانا عبدالستار خان نیازی

- | | |
|---|--|
| (اسلامی یونیورسٹی، مدینہ منورہ) | ۲۰) مولانا ابو طاہر محمد الحنفی خان |
| (دارالعلوم تقویۃ الاسلام، لاہور) | ۲۱) مولانا حافظ عبدالرشید شیخ الحدیث |
| (چیئرمین متحده علماء بورڈ) | ۲۲) مولانا عبدالرحمن |
| (سابق امیر جماعت اہل حدیث، ہند) | ۲۳) مولانا صافی الرحمن مبارکپوری |
| (بنگلہ دلش) | ۲۴) مولانا محمد سلطان ذوق ندوی |
| (صدر اسلامی فقہہ اکیڈمی، ہند) | ۲۵) مولانا مجید الاسلام |
| (مدیر الاعتصام، دارالدعوه السلفیہ، لاہور) | ۲۶) مولانا نعیم الحق نعیم |
| (شیخ الحدیث جامعہ دارالعلوم) | ۲۷) مولانا حافظ محمد قاسم |
| (شیخ الحدیث جامعہ خیرالمدارس، ملتان) | ۲۸) مولانا محمد لیثین صابر |
| (مرکز خدام الدین، لاہور) | ۲۹) مولانا محمد احمد محل قادری |
| (مشیر و فاتی شرعی عدالت) | ۳۰) مولانا ریاض الحسن نوری |
| (مہتمم جامعہ لاہور الاسلامیہ) | ۳۱) مولانا حافظ عبدالرحمن منی |
| (سیکرٹری جزل پاکستان شریعت کنسٹل) | ۳۲) ابو عمر رازہد الراشدی |
| (صدر جمیعت اتحاد العلماء، منصورہ) | ۳۳) مولانا عبد الملک |
| (درسہ عربیہ نجم المدارس) | ۳۴) حضرت قاضی عبدالکریم کلاوچی |
| (افقانتان) | ۳۵) حضرت مولانا مفتی نور محمد و مولانا عبدالحليم |
| (فتویٰ دارالعلوم دیوبند) | ۳۶) مولانا نامقی محمد الیاس کشمیری |

اور کئی دیگر علمی شخصیات اور پاکستان کے معروف دینی ادارے بھی اس میں شامل ہیں۔

● اس سے قبل ۱۹۶۲ء میں بھی علماء کرام کی ایک اجتماعی تحریک کے نتیجہ میں غلام احمد پرویز کی کفریات پر بنی تحریروں کی روشنی میں اس کے خلاف کفر و ارتدا د کا فتویٰ مرتب کر کے توثیق و تصدیق کے لئے ملک کے طول و عرض میں تمام مکاتیب فکر کے تقریباً ایک ہزار علامے کے پاس بھیجا گیا تھا جن میں حرم کعبہ اور مسجد نبوی کے علمائے کرام بھی شامل تھے۔ ان تمام حضرات نے متفقہ طور پر اس فتویٰ پر اجماع کیا اور امت کو پرویزی الحاد و زندقة سے بچنے کی تلقین کی۔

اس دور میں غلام احمد قادیانی کے بعد غلام احمد پرویز وہ دوسری شخصیت ہے جس کے کفر پر بلا اختلاف و شک متفقہ طور پر اجماع امت قائم ہوا ہے جو اہل اسلام کے لئے ایک شرعی جست ہے تاکہ وہ نہ صرف خود اس فتنہ سے اپنے ایمان و اسلام کی حفاظت کا بندوبست کریں بلکہ دوسروں کو بھی اس کا شکار ہونے سے بچا سکیں۔

فتیہ پرویزیت کے متعلق امام کعبہ کا فتویٰ بعده ترجمہ

تاریخ: ۱۴۲۰/۰۷/۲۲

الحمد لله وحده والصلوة والسلام على من لا نبی بعده وعلى آله وأصحابه أجمعین أما بعد: فإن منظمة (طلوع إسلام) والتي تصدر مجلة باسم "طلوع إسلام" وتنتمی إلى إمامها الصال (غلام أحمد پرویز) الذي أنكر حجية الحديث الشريف وأنكر المعجزات وعذاب القبر وكثیراً من ضروریات الدين والحد وحرف في آيات القرآن الكريم وأقوال الرسول ﷺ مما يتعلّق بالصلوة والرکاة والحج والجنة والنار وغير ذلك.

ولاشك أن غلام أحمد پرویز وأتباعه ومن كان على عقائده المذكورة كفار خارجون عن ملة الإسلام وهم في ذلك مثل القادیانیین الکفرة.

وقد آلمنا ما بلغنا من أن هاتين الطائفتين "منظمة طلوع إسلام" و"القادیانیین" تقوم بأنشطة متنوعة لنشر كفریاتها في دولة الكويت الشقيقة وغيرها من دول الخليج.

ويجب على المسئولين والعلماء أن يتبعوا لهذا الخطر العظيم ويعملوا للحظر على أنشطتهم حتى لا تنتشر سموهم بين المسلمين، والله الهادی إلى سیل الرشاد.

وصلی الله علی سیدنا ونبینا محمد وعلی آله وصحبہ اجمعین وبارک وسلم تسليماً
الرئيس العام لشئون المسجد الحرام والمسجد النبوی
إمام وخطیب المسجد الحرام محمد عبد الله السیل

ترجمہ الحمد لله والصلوة والسلام على من لا نبی بعده وعلى آله وأصحابه أجمعین
اما بعد: طلوع إسلام نامی تنظیم جو طلوع إسلام کے نام سے ایک رسالہ نکال رہی ہے اور اپنے گمراہ پیشوأ غلام احمد پرویز کی طرف منسوب ہے۔ یہ شخص جیعت حدیث، معجزات، عذاب قبر اور بہت سی ضروریات دین کا منکر ہے۔ اس ملد نے قرآن کریم کی ان آیات اور آنحضرت ﷺ کی ان احادیث میں تحریف کی ہے جو نماز، زکوٰۃ، حج، جنت اور دوزخ سے متعلق ہیں۔

یقیناً اس میں شک نہیں کہ غلام احمد پرویز، اس کے تبعین اور جو بھی اس کے ذکورہ بالاعتقاد کے حامل ہیں، کافر ہیں۔ اور یہ لوگ قادیانیت کی طرح ملت اسلامیہ سے خارج ہیں۔

ہمیں اس بات کا دلی رنج اور دکھ ہوا کہ یہ دونوں فرقے: پرویزی اور قادیانی اپنے کفریہ نظریات پھیلانے کے لئے برادر اسلامی ملک کویت میں مصروف عمل ہیں۔

حکومت کے ذمہ داران اور علماء کرام پر واجب ہے کہ وہ اس عظیم خطے سے آگاہ رہیں اور ان کی جملہ حرکات اور مکملہ کارروائیوں پر پابندی لگائیں تا کہ ان کا زہر مسلمانوں میں پھیل نہ سکے۔

والله الهادی إلى سیل الرشاد وصلی الله علی سیدنا ونبینا محمد وعلی آله وصحبہ

أجمعین وبارک وسلم تسليماً

گران اعلیٰ مسجد حرام و مسجد نبوی شریف و امام و خطیب مسجد حرام (ملک مکرمہ) محمد عبد اللہ سیل

بِسْمِ اللّٰہِ الرَّحْمٰنِ الرَّحِیْمِ

غلام احمد پرویز اور اس کے حواریوں کے بارے میں سابق مفتی اعظم سعودی عرب شیخ عبدالعزیز بن عبد اللہ بن بازؒ کا فتویٰ

الحمد لله والصلوة والسلام على رسول الله وعلى آله واصحابه ومن والاه
أما بعد، فقد اطلعت على ما نشرته مجلة "الحج" في عددها الثاني الصادر في ١٦
شعبان عام ١٣٨٢هـ من الاستفتاء المقدم إليها من أخينا العلامة الشيخ محمد يوسف
البنوري مدير المدرسة التربية الإسلامية بكراتشي عن حكم الشريعة الإسلامية في
غلام أحمد پرویز الذي ظهر أخيراً في بلاد الهند وعن حكم معتقداته التي قدم فضيلة
المستفتى نماذج منها لاستفتائه وعن حكم من اعتنق تلك العقائد
واعتقادها ودعوا إليها الخ

والجواب: كل من تأمل تلك النماذج التي ذكرها المستفتى في استفتائه من عقائد
غلام أحمد پرویز وهي عشرون نموذجاً موضحة في الاستفتاء المنشور في المجلة
المذكورة، كل من تأمل هذه النماذج المشار إليها من ذوي العلم وال بصيرة يعلم علماً
قطعاً لا يتحمل الشك يوجه ما أُنْعِنَتْهَا و معتقداتها و الداعي إليها كافر كفراً أكبر مرتد
عن الإسلام يجب أن يستتاب فإن تاب توبه ظاهرة وكذب نفسه تكذيباً ظاهراً ينشر في
الصحف المحلية كما نشر فيها الباطل من تلك العقائد الزائفة وإن لم يجب على ولد
الأمر للمسلمين قتله، وهذا شيء معلوم من دين الإسلام بالضرورة والأدلة عليه من
الكتاب والسنة وإجماع أهل العلم كثيرة جداً لا يمكن استقصاؤها في هذا الجواب.

وكل نموذج من تلك النماذج التي قدمها المستفتى من عقائد غلام أحمد
پرویز يوجب كفره وردّه عن الإسلام عند علماء الشريعة الإسلامية.

ترجمہ

”تمام تعریفات اللہ تعالیٰ کے لئے ہیں اور درود و سلام ہو اللہ تعالیٰ کے رسول ﷺ پر اور آپ کی آل اور آپ کے تمام صحابہ کرام پر.....اما بعد

۱۶ / ربیعہ اول ۱۳۸۲ھ کے مجہہ الحج، میں کراچی کے مدرسہ عربیہ اسلامیہ کے مدیر شیخ محمد یوسف بنوریؒ کا ہندوستان میں عنقریب رونما ہونے والے غلام احمد پرویز اور اس کے حواریوں کے متعلق ایک استفتاء (سوال نامہ) شائع ہوا ہے جس میں غلام احمد پرویز اور اس کے پیروکاروں کے بارے میں شریعت اسلامیہ کے فیصلے کے متعلق دریافت کیا گیا ہے۔ اور ہمارے بھائی سائل مذکور نے پرویزی اعتقادات میں سے تقریباً بیس ۲۰ عقائد بھی بطور نمونہ کے پیش کئے ہیں۔

میں نے مجلہ مذکور میں غلام احمد پرویز اور اس کے ساتھیوں کے ان عقائد میں پورا غور و فکر کیا ہے۔ الہذا علم و بصیرت کے ساتھ اور بغیر کسی شک و شہ کے میں سمجھتا ہوں کہ ایسے عقائد کا اختیار کرنے والا اور ان کی طرف دوسرا لوگوں کو دعوت دینے والا شخص کافر ہے، اور ایسا شخص کفر اکبر کا مرتبک ہے اور وہ اسلام سے مرتد ہو گیا ہے۔ ایسے شخص اور اس کے ساتھیوں کو اپنے ان بد عقائد سے توبہ کرنے کا حکم دیا جائے۔ اگر یہ لوگ واضح طور پر توبہ کر لیں اور اپنی غلطی کا اعتراف کر لیں اور ان کی توبہ کا اعلان مقامی اخبارات میں ویسے ہی نشر کیا جائے جیسے اس سے پہلے ان میں ان کے گندے عقائد نشر ہوتے رہے ہیں تو درست ہے (انہیں چھوڑ دیا جائے) لیکن اگر یہ لوگ اپنے ان عقائد سے توبہ کرنے سے انکار کریں تو مسلمانوں کے حکمران کو چاہئے کہ ایسے بد عقیدہ لوگوں کو قتل کرے، کیونکہ ان کا قتل دین اسلام کی تعلیمات سے بدیہی طور پر معلوم ہے، جس پر قرآن و سنت اور اجماع امت سے بکثرت دلائل موجود ہیں جنہیں اس مختصر جواب میں تفصیل سے ذکر کرنا ممکن نہیں ہے۔

سائل مذکور نے غلام احمد پرویز کے جو غلط عقائد ذکر کئے ہیں، ان سے معلوم ہوتا ہے کہ علماء شریعت کے نزدیک غلام احمد پرویز پاک کافر ہے اور دین اسلام سے مرتد ہو گیا ہے۔“

(محلہ الایمان، کویت..... عدد ۷۱، ۸۱۱، جمعہ ۲۹ ربیعہ اول ۱۴۱۹ھ مطابق ۱۸ دسمبر ۱۹۹۸ء)

مفتی اعظم سعودی عرب شیخ عبدالعزیز بن عبداللہ آل شیخ کا فتویٰ

فتولی نمبر ۲۱۶۸ مورخہ ۱۴۲۰/۱۱/۱۲

‘طلوع اسلام’ نامی جماعت کے عقائد و افکار جو اس جماعت کے باñی غلام احمد پرویز اور اس کے پیروکاروں نے اپنی کتابوں اور مضامین کے ذریعے پھیلائے ہیں اور بہت سے اسلامی ملکوں میں اس جماعت کے خلاف علماء مسلمین کی کثیر تعداد کی طرف سے جاری کئے گئے فتاویٰ سے آگاہی کے بعد، یہ واضح ہو گیا ہے کہ یہ جماعت متعدد گمراہیوں کا مجموعہ ہے جن میں سے اکثر یہ ہیں:

- ① اطاعت رسول ﷺ سے انحراف اور سنت کی جیت (شرعی حیثیت) کا انکار کرنا اور یہ وہم کہ صرف قرآن ہی شریعت کا مأخذ ہے۔

② ارکان اسلام میں تحریف کرنا اور ان کے ایسے مطالب لینا جو قرآن و سنت اور اجماع امت کے خلاف ہیں۔ مثلاً صلوٰۃ، زکوٰۃ اور حج کے ان کے نزدیک خاص معانی ہیں جو درحقیقت باطل توجیہات ہیں..... جیسا کہ خارج از اسلام باطنی فرقوں کی تحریفات ہیں۔

③ ارکان ایمان میں تحریف کرنا جو قرآن و سنت اور اجماع امت کے خلاف ہے۔ ملائکہ کی ان کے نزدیک کوئی حقیقت نہیں بلکہ وہ کائنات کو ودیعت کی گئی قتوں کا حصہ ہیں اور قضاۓ و قدر ان کے نزدیک جو سی فریب ہے۔

④ جنت و دوزخ کا انکار کہ ان کے نزدیک یہ حقیقی جگہیں نہیں ہیں۔

⑤ حضرت آدمؑ کے ابوالبشر، ہونے کا انکار کہ ان کے نزدیک وہ ایک تمثیلی قصہ ہے حقیقت نہیں۔

⑥ قرآن کریم کی تفسیر اپنی مرضی اور خواہشات کے مطابق کرنا اور ان کا کہنا ہے کہ احکام قرآن عوری (وقتی) تھے، ابدی نہیں ہیں۔

اس کے علاوہ بھی اس جماعت نے بہت سے ایسے گمراہ عقائد و افکار اپنائے ہوئے ہیں (جن کی یہ دعوت بھی دیتے ہیں) جن میں سے ایک ہی عقیدہ اس جماعت کے اسلام سے خارج ہونے اور اس کے زمرة مرتدین میں شامل ہونے کے لیے کافی ہے چہ جانکہ، بہت سے عقائد کفر یہ جمع ہو جائیں۔ علمائے اسلام کی بجائے اگر عام مسلمان لوگ بھی ان کے عقائد و افکار کے بارے میں غور و فکر کریں گے تو وہ بھی اس جماعت کی ضلالت و کفریات کے جانے کے بعد اس کے کافر و مرتد ہونے کا تینی فیصلہ کریں گے۔

☆ پرویز کو کافر قرار دینے کی بنیاد ان کے وہ کفر یہ عقائد ہیں جو امت اسلامیہ سے بالکل مختلف اور متفاہد ہیں۔ جیسا کہ زیر نظر نقتوی میں بھی ان کا اشارہ موجود ہیں۔ پرویز کی تحریروں کی مدد سے مولانا محمد رمضان سلفی حفظہ اللہ نے ان عقائد کو حجج کیا ہے، جو ایک مضمون (پرویز کے کفر یہ عقائد) کی صورت میں اسی شمارہ میں شائع شدہ ہے۔

لکھنؤی

کیونکہ یہ جماعت اللہ اور اس کے رسول کو جھلاتی اور مُؤمنین کے رستے سے انحراف کرتی اور معروف ضروریات دین میں تحریف کرتی ہے۔

جو کچھ اس جماعت کے بارے میں پیش کیا گیا ہے، اس کی بنا پر جو بھی اس جماعت کی اتباع کرتا ہے یا اس کی طرف دعوت دیتا ہے یا کسی بھی ذریعے لوگوں کو ان کی آراء سے متاثر کرتا ہے، وہ کافر اور دین اسلام سے خارج ہے اور مسلم حکمرانوں پر واجب ہے کہ وہ اس سے توبہ کروائے اور اگر وہ تائب ہو جائے اور ایسی (کفریہ) حرکات سے باز آجائے اور اسلام کی طرف لوٹ آئے تو ٹھیک ورنہ ایسے کافر کو از روئے اسلام قتل کر دینا چاہئے۔

اور تمام مسلمانوں کو بھی چاہئے کہ وہ اس گمراہ جماعت اور اس جیسی دوسری اسلام سے مخفف جماعتوں مثلاً قادریوں، بہائیوں وغیرہ سے بچیں اور لوگوں کو بچائیں اور ہم اپنے مسلمان بھائیوں کو نصیحت کرتے ہیں کہ وہ قرآن و سنت کو مضبوطی سے پکڑیں اور صحابہ و تابعین کی اتباع کا التزام کریں۔

ہم اللہ تعالیٰ سے درخواست کرتے ہیں کہ وہ اسلام کے دشمنوں کو جہاں کہیں بھی ہوں، نیچا دکھائے اور ان کے مکروہ فریب کو نیست و نابود کرے۔ بے شک وہ ہر چیز پر قادر اور ہمارے لیے اللہ تعالیٰ کافی اور بہترین وکیل ہے۔ اور تمام تعریفیں اللہ تعالیٰ کے لیے ہیں جو تمام جہانوں کا رب ہے۔

وَهُلَّهُ اللّٰهُ وَسَلَّمَ عَلٰی نَبِيِّنَا مُحَمَّدَ وَعَلٰی آلِهٖ وَسَلَّمَ
وَسَلَّمَ عَلٰی عَبْدِاللّٰهِ بْنِ آلِ شِّعْبٍ چیزِ میں فتویٰ کوںل
اوَر دیگر اکیں فتویٰ کوںل، سعودی عرب کے دستخط

جیسا کہ اس شمارے میں پروپریتی کے بارے میں کتب اور مضمایں و مقالات کی فہرستیں بھی شائع کی گئی ہیں جن میں پروپریتی کے بارے میں مختلف قسم کے اعتراضات اور ان کی تحریفات کے جوابات دیے گئے ہیں۔ علاوه ازیں ’پروپریتی‘ کے موضوع پر دو مقالہ جات خصوصیت سے قابل مطالعہ ہیں:
 ۱۔ پروفیسر حافظ محمد دین قاسمی جن کا وقیع مضمون اختلاف تعبیر قرآن اور مکرین حدیث، اس شمارے میں شائع شدہ ہے..... پروپریتی کے ہی موضوع پر اپنا پی اتیج ڈی کا مقالہ لکھ رہے ہیں۔ اس ضمن میں انہوں نے ماہنامہ طلوع اسلام کی ۲۰ سالہ فائلوں کا بڑی گہرائی کے ساتھ مطالعہ کیا ہے۔ جیسا کہ ان کے محلہ بالا مضمون میں بھی اس کا بخوبی اندازہ ہوتا ہے۔ ان کے پروپریتی کے موضوع پر بیسیوں مضمایں حدث میں شائع ہو چکے ہیں، دیکھیں صفحہ نمبر

۲۔ مولانا عبد القوی لقمان کیلانی، جو ماہنامہ محدث کے ۲ سال مدیر بھی رہ چکے ہیں، نے مدینہ منورہ یونیورسٹی کے کلیے دعوة و اصول دین میں اپنا تحقیقی مقالہ البروپریتیہ بزبان عربی ۱۹۸۸ء میں مکمل کیا۔ اس مقالہ میں عربی زبان میں پہلی بار پروپریتیوں کے عقائد کا تجزیہ تفصیل سے پیش کیا گیا ہے۔ افادہ